

6. శతక పద్యాలు

నేపథ్యం:

శతకం అంటే వంద, నూరు లేదా అంత కన్నా ఎక్కువ పద్యాలు గలది

శతక పద్యాలు, ముక్తకాలు
వేటికవే స్వతంత్రాలు

శతకం

శతకం మొత్తం ఒకే రస
ప్రధానంగా ఉంటుంది

ప్రతి పద్యం చివర ఒకే మకుటం (పదం/పాదం) పునరావృతమవుతుంది.
ఉదా. విశ్వదాభిరామ వినుర వేమ!

1. కష్టబెట్టబోకు కన్నతల్లి మనసు
నష్టబెట్టబోకు నాన్న పనులు
తల్లిదండ్రులన్న దైవసన్నిభులురా
లలిత సుగుణ జాల ! తెలుగు బాల!
2. పరుల కొరకె నదులు ప్రవహించు గోవులు
పాలనిచ్చు, చెట్లు పూలు పూయు
పరహితమ్ము కంటె పరమార్థమున్నదా
లలిత సుగుణ జాల ! తెలుగు బాల!
3. బావి నీటిలోన ప్రతిబింబమును చూపి
సింహమును శశంబు సంహరించె
తగునుపాయమున్న తప్పన పాయమ్ము
లలిత సుగుణ జాల ! తెలుగు బాల!
4. సాధు సంగమమున సామాన్యుడును కూడ
మంచి గుణములను గ్రహించుచుండు
పుష్పసౌరభము పొందదా దారంబు
లలిత సుగుణ జాల ! తెలుగు బాల!
5. తనకు తగని పిచ్చి పనులకు పోనేల
అడుసు త్రొక్కి కాలు కడుగ నేల
కోతి మేకు పీకి కోల్పోయె ప్రాణాలు
లలిత సుగుణ జాల ! తెలుగు బాల
6. కష్ట సాధ్యమైన కార్యమ్ము నెరవేర్చ
నైక మత్యమే మహాబలమ్ము
పాపురములు వలను పైకెత్తు కొని పోవె
లలిత సుగుణ జాల ! తెలుగు బాల!



I. వినండి-సంభాషించండి.

1. శతకమనగా నేమి? శతకపద్య లక్షణాలేవి?
2. మీకు తెలిసిన కొన్ని శతకముల పేర్లను చెప్పండి.

II. చదవండి-ఆలోచించండి-రాయండి.

పదజాలం పెంపొందించుకుందాం- భావాలు నేర్చుకుందాం.

1. దైవ సన్నిభులు = దైవంతో సమానులు.

భావం: కన్నతల్లి మనసు ఎప్పుడూ కష్టపెట్టకూడదు. నాన్న పనులకు నష్టం కలిగించకూడదు. తల్లిదండ్రులంటే దేవుడితో సమానం.

2. పరులు = ఇతరులు; ప్రవహించు = పారు; గోవులు = ఆవులు; హితము = మేలు, మంచి

భావం: నదులు ఇతరుల కోసమే ప్రవహిస్తాయి, ఆవులు ఇతరుల కోసం పాలు ఇస్తాయి. చెట్లు కూడా ఇతరుల కోసమే పూలు పూస్తాయి. తోటి వారికి మేలు చేయడం కన్నా మంచి పని లేదు.

3. ప్రతిబింబము = నీడ; శశం = కుందేలు; సంహరించె = చంపె; అపాయము = అవద

భావం: బానిసీటిలో నీడను చూపించి సింహాన్ని కుందేలు చంపేసింది. తగిన ఉపాయముంటే అపాయం తప్పదు.

4. సంగమము = స్నేహము; సౌరభము = సువాసన;

భావం: మంచి వాళ్ళతో స్నేహం వల్ల సామాన్యుడు కూడా మంచి గుణాల్ని గ్రహిస్తాడు. పూవులతో కూడిన దారానికి కూడా సువాసన లభిస్తుంది కదా!

5. అడుసు = బురద; కోల్పోవు = పోగొట్టుకొను

భావం: బురదను తొక్కి కాలు కడుగుకోవడం ఎందుకు? తనకు తగని బుద్ధిలేని పనులు చేయడం ఎందుకు? పనికి మాలిన కోతి దూలము నందలి మేకును ఊడదీసి అందులో నలిగిపోయి ప్రాణాలు పోగొట్టుకుంది. కాబట్టి తనకు కాని పనులు చేయరాదు.

6. కార్యము = పని; ఐకమత్యము = కలిసి మెలిసి ఉండుట.

భావం: ఎంత కష్టమైన పని అయినా పూర్తి చేయాలంటే ఐకమత్యంగా ఉండటం చాలా అవసరం. వలలో చిక్కుకున్న పావురములు అన్నీ కలిసి ఒకేసారి వలను పట్టుకొని పైకెగిరి పోయాయి కదా!

III. వినండి-చర్చించండి-రాయండి.

అ. జవాబులు రాయండి.

- | | |
|--|---|
| 1. తల్లిదండ్రులు ఎవరితో సమానులు? | 4. సామాన్యుడు మంచి గుణములను ఏ విధంగా గ్రహిస్తాడు? |
| 2. పరహితము కూర్చునేవి? | 5. ఏయే పనులు చేయరాదు? |
| 3. సింహమును కుందేలు ఏవిధంగా సంహరించింది? | 6. ఐకమత్యంగా ఉండటం వలన లాభమేమి? |

ఆ. ఖాళీలను సరైన పదాలతో పూరించండి.

- | | | |
|----------------------------------|-----------|-------------|
| 1. నష్టబెట్టబోకు _____ పనులు. | | |
| అ) అమ్మ | ఆ) నాన్న | ఇ) అన్న |
| 2. _____ కంటే పరమార్థమున్నదా. | | |
| అ) పరహితము | ఆ) పరమతము | ఇ) పరసహితము |
| 3. _____ సౌరభంబు పొందదా దారంబు. | | |
| అ) తేనె | ఆ) చెట్టు | ఇ) పువ్వు |
| 4. _____ త్రొక్కి కాలు కడుగ నేల. | | |
| అ) గడుసు | ఆ) అడుసు | ఇ) ఇరుసు |

ఇ. జతపరచండి.

‘క’ వర్గం

1. పావురములు
2. సింహము
3. పరుల కొరకె
4. కష్టబెట్టబోకు

‘చ’ వర్గం

- అ) శశంబు సంహరించె
- ఆ) కన్నతల్లి మనసు
- ఇ) వలను పైకెత్తుకొని పోయె
- ఈ) నాన్న పనులు
- ఇ) నదులు ప్రవహించు

IV. స్వీయ స్పందన

1. అపాయాన్ని ఏవిధంగా తప్పించుకోవచ్చునో ఏదేని ఒక సంఘటన ఆధారంగా తెల్పుము.
2. నీ స్నేహితునిలో ఉన్న మంచి గుణములను నీ సొంతవాక్యాల్లో రాయుము.
3. నువ్వు ఏవిధంగా అందరితో కలిసి మెలిసి వుంటావో తెలియజేయి.

V. భాషావగాహన

అ. కలిపి రాయండి

- | | |
|--|---|
| 1. పరమార్థము + ఉన్నదా = <input type="text"/> | 3. పైకి + ఎత్తుకొని పోయె = <input type="text"/> |
| 2. సాధ్యము + ఐన = <input type="text"/> | 4. తప్పును + అపాయమ్ము = <input type="text"/> |

ఆ. విభక్తులు గుర్తించి రాయండి.

- | | |
|-----------------------------------|--------------------------------------|
| 1) పరుల కొరకు నదులు ప్రవహించును. | 3) పావురములు వలను పైకెత్తుకొనిపోవె. |
| 2) తనకు తగని పిచ్చి పనులకు పోనేల. | 4) బావి నీటిలోని ప్రతిబింబమును చూసి. |

VI. సృజనాత్మకత

1. “ఉపాయంతో అపాయాన్ని తప్పించుకోవచ్చు”- అన్న నీతికథను తెలుసుకోండి.
2. ఈనపు నీతికథలు, అక్షర్ బీర్పల్ కథలు అంతర్జాలం ద్వారా తెలుసుకోండి.

VII. లేఖన నైపుణ్యాలు:

నివేదిక

మీ పాఠశాలలో జరుపుకొన్న తాలూకా స్థాయి ‘సైన్స్ ఎగ్జిబిషన్’ గురించి కింది అంశముల ఆధారంగా నివేదిక రాయండి.
అంశములు :-

- | | |
|----------------------------|--|
| - తేది | - ప్రదర్శించిన వివిధ రకాల ప్రాజెక్టులు/ప్రయోగాలు |
| - సమయము | - ముఖ్య అతిథిచే బహుమతుల ప్రదానం |
| - ప్రదేశము | - ముఖ్య అతిథి సందేశం |
| - పాల్గొన్న వివిధ పాఠశాలలు | - వందన సమర్పణ. |

నేనివి నేర్చుకున్నా:

- | | |
|------------------------------------|------------------------|
| ● తల్లిదండ్రుల పట్ల గౌరవం. | ● ఇతరులకు సహాయం చేయడం. |
| ● ఉపాయంతో అపాయాన్ని తప్పించుకోవడం. | ● ఐకమత్యమే మహాబలం. |
| ● జోలిమాలిన పనులు చేయరాదు. | |

ఉ.సూ.: నిత్యజీవితంలో జరిగే వివిధ సంఘటనలు, వివిధ రకాలైన సామెతల ద్వారా విద్యార్థులకు తెలపండి.

ఉ.సూ.: మరికొన్ని నీతి పద్యాలను ఉపాధ్యాయులనుండి తెలుసుకోండి.

